

स्मरणपत्र

प्रति,

दि. 15 / 08 / 2024

मा. जिल्हाधिकारी साहेब,
अकोला जिल्हा अकोला

अर्जदार : सुरेश पुंडलीक नागे

रा. तामशी ता. बारशिटाकळी जि. अकोला

- विषय : १) अडविलेला रस्ता मोकळा करणे व मोबदला मिळणे बाबत.
२) सरकारी हातपंपामधील इलेक्ट्रीक मोटार पंप काढणे.
३) हातपंप, रस्ता, ओपन स्पेस वरील अतिक्रमण ले आउट नकाशाप्रमाणे मोकळे करणे बाबत.

महोदय,

उपरोक्त विषयान्वये स्मरणपत्र सादर करतो की, मी वरील तीनही विषयान्वये आपणास दि. १८/०३/२०२५ रोजी रजिस्टर पोस्टाव्दारे अर्ज सादर केला असून त्यावर अद्याप कोणतीही कार्यवाही झालेली नाही.

महोदय, मौजे तामशी ता. बारशिटाकळी येथील आमचे शेताकडे जाणारा रस्ता हा बाळू लक्ष्मण सावळे यांनी अडविला असून आम्हाला आमचे शेताकडे येणे जाणे करता येत नाही. सदर रस्ता हा सार्वजनिक असून तो कोणाच्याही मालकीचा नाही. तरी संबंधीताने सदर रस्ता अडविला आहे. त्यामुळे सदर रस्ता मोकळा करण्यात यावा.

तसेच माझे घरापासून जवळच असलेल्या सरकारी हातपंपावर गावातील बाळू सावळे व इतर काही व्यक्तींनी अवैध मोटारपंप बसविले आहे. त्यामुळे महीलांना पाणी भरण्यास त्रास होत आहे. त्याबाबत नेहमी वाद सुध्दा निर्माण होत आहेत. त्यामुळे सदर व्यक्तींनी हातपंपावर बसविलेले इलेक्ट्रीक मोटारपंप काढण्यात यावे.

तसेच गावातील सरकारी हातपंप, रस्ता व ओपन स्पेस यावर सुध्दा गावातील बरेच लोकांनी अतिक्रमण केलेले आहे. त्यामुळे महीलांना हातपंपावर पाणी भरण्यास त्रास होत आहे. रस्त्यावरील अतिक्रमणामुळे येणे जाणे करण्यास व रहदारीस त्रास होत आहे. त्यामुळे सदर रस्ते व ओपन स्पेस ले आउट नकाशाप्रमाणे मोकळे करण्यात यावे.


P.T.O.

महोदय, गावातील सरकारी हातपंपावर बसविलेले इलेक्ट्रीक मोटारपंपामुळे जर कुणाला विजेचा शॉक लागून जीवीतहाणी झाल्यास त्यास शासन जबाबदार राहील. याबाबत मी यापूर्वी ग्राम विकास अधिकारी गट ग्रा.पं. निंभारा/तामशी, मा. गटविकास अधिकारी पंचायत समिती बारशिटाकळी तसेच मा. मुख्य कार्यकारी अधिकारी जि.प. अकोला यांचेकडे अर्ज सादर केला होता. तसेच आपणाकडे सुध्दा रितसर अर्ज सादर केला होता. परंतु संबंधीत अधिकारी व आपण सुध्दा माझ्या अर्जाची कोणतीही दखल घेतली नाही व संबंधीतांवर काहीही कार्यवाही झाली नाही. त्यामुळे सदर स्मरणपत्र सादर.

सहपत्र:

१. यापूर्वी सादर केलेला अर्ज झेरोक्स प्रत.

अर्जदार सही



(सुरेश पुंडलीक नागे)